

ಪತ್ರಿಕಾ ತುಣುಕುಗಳು
PAPER CLIPPINGS

29

ಇಲಾಖೆ / ವಿಷಯ : DEPARTMENT / SUBJECT: ಗೃಹ - ತಿ - ಡಿ - ಉತ್ತರಣೆ

ಪತ್ರಿಕೆಯ ಹೆಸರು : NAME OF THE NEWS PAPER: ಅನಂತರಾಜ್ ದಿನಾಂಕ : DATE 16/3/2024

6 ಸಚಿವರಿಂದ ಉತ್ತರ ಬೇಡ

ಬೆಂಗಳೂರು: ಸಿಡಿ ಪ್ರಕರಣ ಮೇಲ್ಮನೆಯಲ್ಲಿ ಮತ್ತೊಮ್ಮೆ ಪ್ರತಿಧ್ವನಿಸಿದ್ದು, ಕೋರ್ಟ್‌ಗೆ ಹೋಗಿರುವ ಸಚಿವರಿಂದ ನಮಗೆ ಉತ್ತರ ಬೇಡ ಎಂದು ಕಾಂಗ್ರೆಸ್ ತಗಾದೆ ಮಾಡಿದ್ದು ಕೋಲಾಹಲಕ್ಕೆ ಕಾರಣವಾಯಿತು. ಪ್ರಶ್ನೋತ್ತರ ಕಲಾಪದಲ್ಲಿ ಕಾಂಗ್ರೆಸ್ ಸದಸ್ಯ ಎಂ.ನಾರಾಯಣಸ್ವಾಮಿ ಪ್ರಶ್ನೆಗೆ ಸಚಿವ ಡಾ.ಕೆ.ಸುಧಾಕರ್ ಉತ್ತರಿಸಬೇಕಿತ್ತು. ಕೋರ್ಟ್‌ಗೆ ಹೋಗಿರುವ ಆರೋಪಿತ 6 ಸಚಿವರಿಂದ ನಮಗೆ ಉತ್ತರ ಬೇಡ. ಅವರು ಮೊದಲು ಸದನದಿಂದ ಹೊರ ಹೋಗಲಿ ಎಂದು ಪಟ್ಟು ಹಿಡಿದಿದ್ದು, ಆಡಳಿತ ಪಕ್ಷವನ್ನು ಕೆರಳಿಸಿತು.

ಪದೇಪದೇ ಕೋರ್ಟ್‌ಗೆ ಹೋದೋರು ಅನ್ನೋದು ಸರಿಯಲ್ಲ. ಕೋರ್ಟ್‌ಗೆ ಹೋಗಬೇಡಿ ಎನ್ನುವುದಕ್ಕೆ ನೀವ್ಯಾರು ಎಂದು ಸಚಿವರಾದ ಬಿ.ಸಿ.ಪಾಟೀಲ್, ಶಿವರಾಂ ಹೆಚ್ಚಾರ್, ನಾರಾಯಣಗೌಡ, ಡಾ.ಸುಧಾಕರ್ ಎರಡನೆಯಲ್ಲಿ ಪ್ರಶ್ನೋತ್ತರ ನೀಡಿದ್ದು ವಿರೋಧ ಪಕ್ಷವನ್ನು ಆಕ್ರೋಶಕ್ಕೆ ಒಳಗಾಗಿಸಿತು. ಕೋರ್ಟ್‌ಗೆ ಹೋಗಿ ಸ್ಟೇ ತಗೊಂಡು ಬಂದಿದ್ದೀರಲ್ಲ, ನಿಮಗೆ ನಾಚಿಕೆ ಆಗಲ್ಲ? ಸದನದಲ್ಲಿ ಕೂರುವ ಹಕ್ಕು ಕಳೆದುಕೊಂಡಿರುವ ನೀವು ಮೊದಲು ಆಚೆಗೆ ಹೋಗಿ ಎಂದು ಪ್ರತಿಪಕ್ಷ ಸದಸ್ಯರು ಗುಡುಗಿದರು. ಈ ವೇಳೆ ನಾರಾಯಣಸ್ವಾಮಿ ಬೆಂಬಲಕ್ಕೆ ಕಾಂಗ್ರೆಸ್ ಸದಸ್ಯರು ನಿಂತರು. ಆಗ ಗೊಂದಲದ ವಾತಾವರಣ ನಿರ್ಮಾಣವಾಯಿತು. ಸೋನಿಯಾ, ರಾಹುಲ್ ಗಾಂಧಿ ಸಾಚಾನಾ? ನಿಮ್ಮ ಅಧ್ಯಕ್ಷರು ಬೇಲೆ ಮೇಲೆ ಇಲ್ಲವೇ? ಎಂದು ಬಿಜೆಪಿಯ ಎನ್.ರವಿಕುಮಾರ್ ಪ್ರಶ್ನಿಸಿದ್ದಕ್ಕೆ ಕೆಲ ಸದಸ್ಯರು ಧ್ವನಿಗೂಡಿಸಿದರು. ಕಾವೇರಿದ ವಾತಾವರಣದಲ್ಲಿ ಮಧ್ಯ ಪ್ರವೇಶಿಸಿದ ಸಭಾಪತಿ, ಪ್ರಶ್ನೆ ಕೇಳುವುದು, ಬಿಡುವುದು ಸದಸ್ಯರಿಗೆ ಬಿಟ್ಟಿದ್ದು ಎಂದು ರೂಲಿಂಗ್ ನೀಡಿ, ಮತ್ತೊಬ್ಬರಿಗೆ ಪ್ರಶ್ನೆ ಕೇಳಲು ಅನುವು ಮಾಡಿಕೊಟ್ಟ ಮೇಲೆ ಚರ್ಚೆಗೆ ತೆರೆ ಬಿತ್ತು. ಕೋರ್ಟ್ ಚರ್ಚೆಗಳು ಕಡತಕ್ಕೆ ಹೋಗಬಾರದು. ಎಲ್ಲವನ್ನೂ ತೆಗೆಯಿರಿ ಎಂದು ಸಭಾಪತಿ ಸೂಚನೆ ನೀಡಿದರು.